

## वैश्विक भूखमरी सूचकांक, 2022

### समाचार में क्यों?

भारत वैश्विक भूखमरी सूचकांक, 2022 में 6 पायदान नीचे आ कर 121 देशों में 107वें स्थान पर है।

### वैश्विक भूखमरी सूचकांक के बारे में :

- यह एक वार्षिक रिपोर्ट है जिसे दो गैर सरकारी संगठन 'कंसर्न वर्ल्डवाइड' और 'वेल्ट हंगर लाइफ' संयुक्त रूप से प्रकाशित करते हैं।
- यह सूचकांक सर्वप्रथम 2006 में प्रकाशित हुआ। प्रत्येक वर्ष अक्टूबर माह में इसे प्रकाशित किया जाता है। 2022 का संस्करण वैश्विक भूखमरी सूचकांक का 17वाँ संस्करण है।

**उद्देश्य :** इस सूचकांक का उद्देश्य वैश्विक, क्षेत्रीय एवं राष्ट्रीय स्तरों पर भूखमरी को मापना एवं ट्रैक करना है।

### सूचकांक के मुख्य बिंदु :

- वैश्विक भूखमरी सूचकांक, 2022 के अनुसार, हाल के वर्षों में, भूखमरी के खिलाफ किये जा रहे वैश्विक प्रयासों में स्थिरता आयी है।
- मुख्य चिंतायें :** विश्व में उत्पन्न विविध समस्याओं यथा संघर्ष, जलवायु परिवर्तन, कोविड-19 महामारी के बाद उत्पन्न आर्थिक शिथिलता इत्यादि भूखमरी के विभिन्न वाहकों के कारण स्थिति और खराब होने जा रही है।
- सर्वाधिक प्रभावित क्षेत्र :** उप-सहारा अफ्रीका एवं दक्षिण एशिया भूखमरी से सर्वाधिक प्रभावित क्षेत्र हैं।
- भारत का परिदृश्य :** वैश्विक भूखमरी सूचकांक, 2021 में भारत 101वें स्थान से लुढ़क कर 2022 में 107वें स्थान पर आ गया। 2022 में भारत 94वें स्थान पर था। (अर्थात् भारत का प्रदर्शन लगातार गीर रहा है।)
- वैश्विक भूखमरी सूचकांक, जो देशों को गंभीरता के आधार पर सूचीबद्ध करता है, ने भारत को 29.1 अंक प्रदान किया है, जो भूख के स्तर की 'गंभीर श्रेणी' में आता है।
- भारत युद्ध पीड़ित आफगानिस्तान को छोड़कर अन्य सभी दक्षिण एशियाई देशों से पीछे है।

### वैश्विक भूखमरी सूचकांक में भारत के पड़ोसी देश

देश	स्थान
श्रीलंका	64
नेपाल	81
बांग्लोदेश	84
पाकिस्तान	99
भारत	107

### वैश्विक भूखमरी सूचकांक के संकेतक एवं भारत :

- शिशु कृशता (चाइल्ड वेस्टिंग) :** यह तीव्र अल्प पोषण को दर्शाता है। पाँच वर्ष से कम आयु के बच्चों के प्रतिशत के आधार पर इसकी गणना की जाती है। ये वे बच्चे होते हैं जिनका वजन उनकी लंबाई के अनुपात में कम होता है।
- भारत में शिशु कृशता 19.3: दर्ज की गई है, 2014 में यह 15.1: और 2000 में 17.15: थी।
- यह प्रतिशत विश्व के किसी भी देश की तुलना में सर्वोच्च है।
- अल्प पोषण :** यह अपर्याप्त भोजन की उपलब्धता को दर्शाता है। इसमें आबादी के कुपोषित भाग की, जिसका कैलोरी सेवन अपर्याप्त है, गणना की जाती है।
- भारत में अल्पपोषण का अनुपात 2014 में 14.8: से बढ़कर 2022 में 16.3: हो गया। पाँच वर्ष से कम आयु के बच्चों में कुपोषण 2014 में 15.1: से बढ़कर 2022 में 19.3: हो गया।
- विश्व में कुल कुपोषित लोगों की संख्या 828 मिलियन है जिसमें से 224.3 मिलियन कुपोषित भारत में ही है।
- शिशु वृद्धिरोध (चाइल्ड स्टॉटिंग) :** पाँच वर्ष से कम आयु वाले बच्चों के प्रतिशत के आधार पर शिशु वृद्धिरोध की गणना की जाती है। ये वे बच्चे होते हैं जिनकी लंबाई उनकी आयु के अनुपात में कम होती है।
- भारत में शिशु वृद्धिरोध 2014 में 38.7: से घटकर 2022 में 35.5: हो गयी।
- बाल मृत्युदर :** पाँच वर्ष से कम आयु के बच्चों की मृत्युदर की गणना की जाती है।
- भारत में शिशु मृत्युदर 2014 में 4.6: से घटकर 2022 में 3.3: हो गयी।

### संस्तुतियाँ :

#### समावेशी शासन एवं सरकार की जवाबदेही :

- सरकारों को 'भोजन के अधिकार' का सम्मान करना चाहिए और यह सुनिश्चित करना चाहिए प्रत्येक नागरिक को भोजन उपलब्ध हो रहा है। इसे राष्ट्रीय कानून का हिस्सा बना देना चाहिए और इससे सम्बंधित समस्याओं को दूर करने के लिए उचित तंत्र स्थापित करना चाहिए। सभी हितधारकों को सरकार से जवाब माँगना चाहिए।

**जन सहभागिता :**

- समुदायों, सिविल सोसाइटी के संगठनों, छोटे उत्पादकों, किसानों तथा क्षेत्रीय समूहों को पोषक भोजन तक पहुँच उपलब्ध कराने के प्रयास में सम्मानित करना चाहिए।

**खाद्य प्रणालियों में सुधार :**

- अंतर्राष्ट्रीय समुदाय को अधिकाधिक समर्थन प्रदान कर, निवेश को बढ़ा कर तथा वित्तपोषण के अन्य स्रोतों का उपयोग कर मानवीय आवश्यकताओं में हो रही निरंतर वृद्धि को पूरा करने के लिए आगे आना होगा।
- सरकारों व विकास के भागीदारों को पूर्व चेतावनी प्रणालियों का अधिकाधिक उपयोग करना होगा, आपातकालीन कोष का निर्माण करना होगा ताकि खाद्य आपूर्ति में अचानक आयी रूकावटों का सामना किया जा सके।

**वैश्विक भुखमरी सूचकांक के संकेतक :**

प्रत्येक देश को निम्नलिखित संकेतकों के आधार पर विश्व भुखमरी सूचकांक में अंक प्रदान किये जाते हैं:

अल्प पोषण

शिशु वृद्धि रोध

शिशु कृशता

शिशु मृत्युदर

वैश्विक भुखमरी

सूचकांक

अल्प पोषण

शिशु वृद्धिरोध

शिशु मृत्युदर

1/3

1/3

1/6

1/6

संयुक्त राष्ट्र का

यूनिसैफ, विश्व स्वास्थ्य

यू एन आई जी एम ई

खाद्य एवं कृषि

संगठन, विश्व बैंक,

संगठन (एम एफ ओ)

जनांकिकीय एवं स्वास्थ्य

सर्वेक्षण कार्यक्रम

**वैश्विक भुखमरी सूचकांक में गंभीरता का स्तर**

अत्यधिक चेतावनी पूर्ण	: वैश्विक भुखमरी सूचकांक	≥ 50.0
चेतावनी पूर्ण	: वैश्विक भुखमरी सूचकांक	— 35.0 — 49.9
गंभीर	: वैश्विक भुखमरी सूचकांक	— 20.0 — 34.9
मध्यम	: वैश्विक भुखमरी सूचकांक	— 10.0 — 19.9
निम्न	: वैश्विक भुखमरी सूचकांक	— 9.9